



## धर्मप्रांतीय उपासना आयोग, वसई

### सामान्य काळातील तिसरा रविवार – प्रभू शब्द रविवार

#### २२ जानेवारी २०२३

#### विश्वासू लोकांच्या प्रार्थना

**धर्मगुरु :** प्रिय बंधू भगिनींनो, आपणा सर्वाना देवाचा पवित्र शब्द आत्मसाद करून त्यावर कृती करण्यासाठी पाचारण करण्यात आले आहे. देवाचे वचन सक्रीय आणि जिवंत आहे. त्याचा शब्द या जगात ज्या उद्देशाने पाठवला जातो तो उद्देश सफल झाल्याशिवाय तो परत जात नाही. ह्या देवाच्या सामर्थ्यशाली वचनावर विश्वास ठेवून आपण आपल्या सर्व विनंत्या व गरजा त्याच्या चरणी अर्पण करू या.

**प्रतिसाद :** प्रभो, आमची प्रार्थना ऐक.

१. आपले पोप फान्सिस, आचपविशेष फेलिक्स, धर्मगुरु व व्रतस्थ ह्यांना देवाचा अप्रतिम शब्द घोषित करण्यासाठी परमेश्वराची विशेष कृपा व चांगले आरोग्य लाभावे म्हणून आपण प्रार्थना करू या.
२. देवाच्या शब्दाची सर्वत्र घोषणा होऊन त्याद्वारे सर्वाना ख-या परमेश्वराची ओळख व्हावी आणि त्यांनी पिटर, अंद्रेया, जेम्स व योहानाप्रमाने ग्रिस्ताच्या पाचारणाचा स्वीकार करून आपल्या श्रद्धेत दृढ व्हावे म्हणून आपण प्रार्थना करू या.
३. आपल्या सर्व धर्मशिक्षकांनी प्रभू शब्द वाचन-मनन व इशाज्ञान वर्गाद्वारे स्वःताला देव शब्दात पारंगत करून मोठ्या जबाबदारीने देवाचा शब्द सर्वाच्या अंतःकरणापर्यंत पोहचवण्यासाठी सतत प्रयत्नशील असावे म्हणून आपण प्रार्थना करू या.
४. ह्या दिवसात आपण ग्रिस्ती ऐक्यासाठी प्रार्थना करीत आहोत. सर्व ग्रिस्ती पंथानी आपल्यातील मतभेद विसरून एक कुटुंब व एक कळप म्हणून प्रभू येशूच्या नावाने एकत्र येऊन नेहमी प्रेमाचा व न्यायाचा मार्ग निवडण्यास धैर्याने वाटचाल करावी म्हणून आपण प्रार्थना करू या.
५. प्रभूच्या सामर्थ्यशाली कृपेचा स्पर्श गरीब, निराश्रित व निराधार लोकांना घडावा, उद्या / आज विवाहवद्व होणा-या वधूवरांवर परमेश्वराचा आशीर्वाद यावा तसेच सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या.
- थोडावेळ शांत राहून आपण आपल्या वैयक्तिक हेतूंसाठी प्रार्थना करू या.

**धर्मगुरु :** हे दयालू पित्या, आमच्या प्रार्थना ऐक. तुझ्या दिव्य शब्दाद्वारे आमची पुनर्निर्मिती कर म्हणजे तुझ्या शब्दावर विश्वास ठेऊन सार्वकालिक जीवन उपभोगण्यास आम्ही पात्र ठरू, ही प्रार्थना आम्ही आमच्या प्रभू ग्रिस्ताद्वारे करतो. आमेन.